

O Le Meaalofa Sili



Saunia e Gayle Kinney-Cornelius
(E faavae i se tala moni)

O lenei tala sa tupu i le ISA.

Sa fiafia lava Iosia. O le asō o le aso fanau o Tama! Sa tuu e Mama pepa felanulanuui i le umukuka. Sa ia faia foi se keke faapitoa o le aso fanau.

“E tatau ona ta tuuina atu ia te ia ni meaalofa,” o le tala lea a Iosia.

“Ioe!” o le tala lea a Iona tuafafine laitiiti, o Madeline.
“Ae o le a la?”

“E i ai so’u manatu.”
Sa alu atu Iosia i le fale e teu ai meafaigaluega. Sa ia aveina ni nai fasi lauu ma keli faatasi e fai ai se tamai laulau.

“Sa ou pikiina mo Tama ni fugalaau mai lana togalaau!” Sa uu i luga e Madeline ia fugalaau. “E te manatu o le a ia fiafia ai?”

Sa lue atu le ulu o Iosia ioe. “Ua le mafai ona ou faatali mo ia e vaai i ana meaalofa!”



I lena aoauli, sa usuina ai e Iosia ma Madeline le “Manuia lou Aso Fanau” ma aai faatasi ma Tama i le keke.

“Taimi mo Meaalofa!” Na fai mai ai Iosia. Sa ia tuuina atu ia Tama lana meaalofa.

Sa tatala e Tama le pepa. “Oka! Sa e faia se galuega lelei tele. Faafetai lava!” Na opo atu e Tama ia Iosia.

Ona avatu lea e Madeline ia Tama ia fugalaau.

Faafetai tele lava.” Sa ataata Tama. “E matagofie tele nei mea!”

E le’i umi ae o’o i le taimi e faamama ai le fale. “Iosia, e mafai ona e fesoasoani e tapena le laulau?” O le fesili lea a Mama.

“Ioe,” na fai atu ai Iosia. Sa ataata o ia ma avatu ipu i le fata fuluipu.

“E mafai foi ona ou fesoasoani,” o le tala lea a Madeline.

Sa ataata tele Tama. “Ou te lagona le fiafia tele pe a lua fesoasoani ma agalelei le tasi i le isi. Ou te iloa e faafiafiaina ai foi Iesu. O le meaalofa sili lena o meaalofa uma!”

Mulimuli ane sa taalo ai Iosia ma Madeline i a la meatalo. Sa fauina e Iosia se olo umi mai poloka faufale. Sa toetoe lava a umi e pei o ia! Ae na toulu i lalo ia Madeline.

“Ei!” Na fai mai ai Iosia. “Ua e faaleagaina la’u olo!” Sa ia aveina se meatalo mai ia Madeline.

“O a’u e ana!” Sa ee atu ai Madeline.

Sa sau i ai Tama. Sa faauu o Ia. Sa ia faamanatu atu ia i la’ua e feauuui i a la meatalo.

Ina ua aluese tama, sa fesili Iosia, “Na e vaai i foliga o Tama? Sa foliga faanoanoa o ia.”

“Aisea na faanoanoa ai o ia?” o le fesili lea a Madeline.

“Sa ia fai mai o le meaalofa sili lava e mo ta’ua ia agalelei,” o le tala lea a Iosia. “A e na galo ia i ta’ua.”

“Oi.” Sa tilotilo ifo Madeline i le foloa. “Ou te faamalie atu mo le leua ai o lau olo.”

“E le afaina,” sa fai atu ai Iosia. “Faamalie atu mo le ita. Ia ta agalelei mo le taimi o totoe o le aso.”

Ae faafefea pe afai e galo ia i ta’ua?” O le fesili lea a Madeline.

“Ona ta taufai faatoese lea ma toe tau-mafai ia agalelei,” o le tala lea a Iosia.

Sa faamama ma teu e Iosia ma Madeline ia poloka. Ona la taalo lea i se taaloga fou. Ina ua savali ane Tama, sa ataata o ia.

“Ou te manatu ua ta mafaia!” Na musu-musu atu Madeline ia Iosia. “Sa ta tuuina atu ia Tama se meaalofa maoae!”

Na ataata Iosia. “Ioe, na ta faia. Ma o se meaalofa foi mo Iesu!” ●

O a ni lagona o Tama ina ua agalelei Iosia ia Madeline?